



САРТАВАЦЬ
СМЕЦЦЕ МОЖНА
ТВОРЧА

5

Ці
ЗАПАТРАБАВАННЯ
«ЮВЕЛІРКА»
Ў НАШЫ ДНІ? 11



Выдаецца
з 9 жніўня 1917 г.

Родная газета на роднай мове



ЗВЯЗДА

6

КАСТРЫЧНИКА 2020 г.

АЎТОРАК

№ 194 (29308)

ЦЫТАТА ДНЯ



Аляксандр ПАЦЭЕЎ,
начальнік галоўнага
ўпраўлення арганізацыі
медыцынскай дапамогі
Міністэрства аховы
здароўя:

«Апошнім часам мы бачым, што рост захваральнасці на COVID-19 працягваецца. І ўжо зараз можна казаць, што гэта другая хваля. Мы назіраем аналагічную карціну ў іншых краінах Еўропы і свету. Гэта звязана з нармальным цяжэннем захваральнасці, з характарыстыкамі віруса. У нас адпрацавана ўся сістэма, усе алгарытмы аказання меддапамогі, усе клінічныя пратаколы. Мы стварылі сістэму, якая паказала сваю эфектыўнасць. У нас ёсць выразныя падзелы патокаў пацыентаў па цяжкасці захворвання. Ложкавага фонду дастаткова. Дастатковыя магчымасці анестэзіёлага-рэ-анімацыйнай службы, ШВЛ. За апошнія некалькі месяцаў значна палепшылася сітуацыя па забеспячэнні кіслароднымі пунктамі. Сістэма аховы здароўя ў цэлым гатова да працы. Прафесіяналы ведаюць пратаколы, у іх ёсць вопыт работ. Акрамя таго, сістэма аховы здароўя забяспечана лекамі для аказання меддапамогі. Для супрацоўнікаў дастаткова сродкаў індывідуальнай аховы».



КОРАТКА

- БКК упершыню паставіла калій у Кітай па Паўночным марскім шляху.
- Мабільная праграма для людзей з бяссонніцай стала найлепшым стартапам на «Дні інвестара — 2020».
- Добраахвотнікі, якія атрымалі вакцыну ад COVID-19, адчуваюць сябе добра.
- Археалагічную калекцыю Язэпа Драздовіча ўпершыню прадставяць у Нацыянальным гістарычным музеі.
- Колькасць інфіцыраваных каранавірусам жыхароў Зямлі можа складаць каля 10 %.

ISSN 1990 - 763X



9 771990 763008

На сваім кардоне



39-гадовы жыхар вёскі Кардон Шумілінскага раёна Аляксандр ЛІТОЎКА ў вольны час займаецца ўпарадкаваннем свайго падворка. Ён працуе качагарам у Мікалаеўскай бальніцы сацыяльнага догляду, але дома вясковец шчыруе з дрэвам — цяслярыць і сталаўнічае. Перавёз з суседняй вёскі дзедаў дом, абшалаваў, зрабіў прыбудову. Надаў гаспадарчым будынкам сучасны выгляд, А вось гэтае дрэва ён прыстасаваў

пад «клумбу» — на ім будуць стаяць гаршкі і вазоны з кветкамі — так замовіла яму жонка. Побач на іншым дрэве месціцца домік — падарунак, які некалькі гадоў таму Аляксандр зрабіў свайму сыну Дзянісу.

— Мне падабаецца жыць у вёсцы, будаваць, майстраваць, займацца дызайнам прысядзібнага ўчастка, — гаворыць дбайны гаспадар.

Анатоль КЛЯШЧУК, фота аўтара.

Толькі ў «Звяздзе»

«УСМІХАЮЦА КВЕТКІ ЛАБЕЛІ...»

НЕВЯДОМЫЯ РУКАПІСЫ ЧАТЫРОХ ВЕРШАЎ КАРАТКЕВІЧА

Ужо хутка мы адзначым 90-годдзе класіка беларускай літаратуры Уладзіміра Караткевіча, які вельмі не любіў, калі яго называлі рамантыкам. Але створаны ім сапраўды рамантычны вобраз Беларусі — гераічнай, шляхецкай, старасвецкай, інсургенцкай — прыцягнуў да беларушчыны не адно пакаленне літаратараў. І прыцягвае дагэтуль — летась самай прадаванай кнігай Беларусі сталі «Каласы пад сярпом тваім». Спадчына Уладзіміра Караткевіча, як спадчына кожнага геніяльнага творцы, — невычэрпная крыніца для вывучэння. Бо ўвесь час адкрываюцца новыя факты, знаходзяцца новыя матэрыялы. Тут маюць каштоўнасць любыя артэфакты: скрэманая паперка ці дароўны надпіс на кнізе, службовая заява ці хай сабе рахунак з крамы, які чамусьці захоўваў класік. Ну а самае жаданае для навукоўцаў — вядома, знайсці рукапісы. Нават калі гэта вядомыя творы — арыгіналы, напісаныя рукой аўтара, могуць расказаць вельмі шмат і прынесці сапраўдныя адкрыцці.

Аднойчы невядомыя раней рукапісы чатырох вершаў Уладзіміра Караткевіча трапілі да галоўнага рэдактара выдавецтва «Мастацкая літаратура» паэта Віктара Шніпа. Вось што распавядае пра гэта Віктар Анатолевіч:

— Вясной 2010 года, калі ў «Мастацкай літаратуры» рыхтавалася да друку кніжка пра кампазітара Яўгена Глебаву, яго жонка Ларыса Васілеўна, сядзячы ў мяне ў кабінце, раптам сказала: «Я хачу зрабіць вам невялікі падарунак. У мяне ёсць чатыры вершы Уладзіміра Караткевіча, якія ён падарыў мне ў 1964 годзе. Я раней думала іх аддаць аднаму паэту, але перадумала. Аддаю вам». Чым каштоўныя гэтыя рукапісы? У першую чаргу — гэта арыгіналы. І яшчэ тым, што ў «Рамансе Марылі», калі параўноўваць рукапіс і публікацыю верша ў зборы твораў, што выходзіць у 25 тамах, ёсць чатыры радкі, якія зусім невядомыя чытачам і, магчыма, даследчыкам творчасці Уладзіміра Караткевіча. Ды і ў астатніх рукапісных творах ёсць невялікія адрозненні ад кніжных.

СТАР.13

Без бюракратыі

Што відаць праз «адно акно»?

Атрыманне даведкі не павінна быць святам, якое пасля тыдзень адзначаюць усёй сям'ёй



Павялічыць колькасць працэдур, якія могуць аказвацца па прынцыпе «адно акно», каб людзі не хадзілі па мноству кабінетаў, па мінімуме трацілі свой час і сродкі і атрымлівалі комплекс паслуг аднамомантна. Захаваць мінімальную колькасць дакументаў, якія неабходна прадстаўляць для кожнай працэдур, выключыўшы з пераліку паперы, без якіх можна абысціся, звяртаючыся ў службу «адно акно». Арганізаваць пакетны прынцып аказання паслуг, каб людзі маглі па адной заяве атрымаць цэлы комплекс дакументаў. Зрабіць як мага больш працэдур электроннымі, каб паслугу можна было заказаць праз інтэрнэт. Такія планы стаяць перад службай «адно акно» краіны. Рэалізаваныя і задуманыя новаўвядзенні, а таксама спецыфіку работы спецыялістаў службы абмеркавалі на рэспубліканскім семінары «Найлепшыя практыкі ажыццяўлення адміністрацыйных працэдур і перспектывы далейшага развіцця» ў Лідзе.

СТАР.4